



2016 ஆம் ஆண்டு 12 ஆம் இலக்க  
தகவல் அறியும் உரிமை சட்டத்தின் 10ஆம்

**பிரவின் கீழ் பொது  
அதிகாரசபைகளால் சமர்ப்பிக்கப்படும்  
ஆண்டறிக்கை மீதான ஆய்வு  
பற்றிய அறிக்கை**

**2016 අුම් ඇයෙනු 12 අුම් ඩිලක්ක තකවල්  
අර්ථයුම් ඉරිමා සට්ටත්තින් 10අුම්**

**පිරිවින් කේෂ පොතු  
අතිකාර්චපක්‍රාල්  
සමර්ප්පික්කපදුම්  
ඇයෙන්තුරික්කීක මීතාන  
ඇයෝගු පද්ධිය අඩික්කීක**

**බන්තම් ජ්‍යෙනතාස  
Attorney-at-Law, SLPI**



## ஆக்கம்

நெதமி ஜினதாச  
(LLB, Attorney-at-Law)

## ஒப்புக்கொள்ளல்

இந்த அறிக்கையை வெளியிடுவதற்கு இலங்கை மற்றும் மாலைதீவிற்கான அவஸ்திரேலிய உயர்ஸ்தானிக்ராலயத்தின் நேரடி உதவித் திட்டம் (DAP) வழங்கிய ஆதரவிற்கு இலங்கை பத்திரிகை எதாபனம் தனது நன்றியினை தெரிவித்துக் கொள்கின்றது. தகவலறியும் சட்டத்தின் பிரிவு 10 ஆண்டு அறிக்கைகளை அனுகுவதற்கும் இந்த முயற்சிக்கு வழங்கிய ஆதரவிற்கும் தகவலறியும் உரிமைக்கான ஆணைக்குமுலின் பெருந்தன்மைக்கும் இலங்கை பத்திரிகை எதாபனம் நன்றிகளை தெரிவிக்கிறது. அறிக்கையை தொகுத்த நெதமி ஜினதாச, அதற்கு திருமதி. அஸ்வினி நடேசன் வழங்கிய வழிகாட்டுதல் மற்றும் மேற்பார்வை, செல்வி. ஷனனி பெர்னாண்டோ அறிக்கையை இறுதி செய்வதில் வழங்கிய உதவி, மற்றும் தரவு சேகரிப்பில் தமது முயற்சியையும் பங்களிப்பையும் வழங்கிய செல்வி. சாய்ஸ்ருதி தயாரன் ஆகியோரின் இணையற்ற பங்களிப்பு இந்த அறிக்கையினை வெற்றிகரமாக நிறைவேற்றியுவதற்கு உறுதுணையாக இருந்தது.

## திட்ட நிதியிட்டம்

இலங்கை மற்றும் மாலைதீவிற்கான அவஸ்திரேலிய உயர்ஸ்தானிக்ராலயத்தின் நேரடி உதவித் திட்டம் (DAP)

## திட்ட ஒருங்கிணைப்பு

இலங்கை பத்திரிகை எதாபனம் (SLPI)

96, கிருல் வீதி, கொழும்பு 05.

தொலைபேசி: +94-11-5353635 | தொலைநகல்: +94-11-5335500

மின்னஞ்சல்: info@slpi.lk | வலைத்தளம்: www.slpi.lk

## பரிந்துரைக்கப்பட்ட மேற்கோள்

இலங்கை பத்திரிகை எதாபனம் (2023)

RTI இன் பிரிவு 10 இன் கீழ் பொது அதிகாரசபைகளால் 2019 முதல் 2021 வரை சமர்ப்பிக்கப்பட்ட வருடாந்த ஆண்டறிக்கையின் ஆய்வு.

ISBN 978-955-1734-15-29



97895517341529

## பொறுப்புத் துறப்பு

இந்த வெளியீடு அவஸ்திரேலிய அரசாங்கத்தால் வெளியீடு மற்றும் வர்த்தக துறையினாடாக நிதியாளிக்கப்பட்டது. இந்த வெளியீட்டில் வெளிப்படுத்தப்பட்ட கருத்துக்கள் ஆசிரியருடையது மட்டுமே மற்றும் அவஸ்திரேலிய அரசாங்கத்தின் கருத்துக்களை பிரதிபலிக்கும் எந்தவொரு நோக்கமுமில்லை.

## இலங்கை பத்திரிகை ஸ்தாபனம் பற்றி

இலங்கை பத்திரிகை ஸ்தாபனம் (SLPI) இலங்கை பத்திரிகை வெளியிட்டாளர் சங்கம், இலங்கை பத்திரிகையாசிரியர் சங்கம், சுதந்திர ஊடக இயக்கம் மற்றும் இலங்கை உழைக்கும் ஊடகவியலாளர் சங்கம் ஆகியவற்றால் ஊடகம் தொடர்பான நடவடிக்கைகளுக்கு வழிகாட்டுதல் மற்றும் தலைமைத்துவத்தை வழங்குவதற்காக நிறுவப்பட்டது. இதில் இலங்கை பத்திரிகை முறைப்பாட்டு ஆணைக்குமுடிம் (PCCSL), உள்ளடங்கும், இது சுய கட்டுப்பாடு மற்றும் பொறுப்புணர்வை ஊக்குவிப்பதோடு வாசக்கர்கள் சவால் விடுக்கும் உரிமையையும் அல்லது சரியான, துல்லியமான அறிக்கையிடலுக்கான உரிமையையும் வழங்குகிறது. அதே நேரத்தில் இலங்கை ஊடகவியல் கல்லூரி (SLCJ) ஊடக தொழிற்சாலை மேம்பாட்டில் கவனம் செலுத்தும் பயிற்சிப் பிரிவாகும்.

நல்லாட்சி, மனித உரிமைகள், பாலின சமத்துவம் மற்றும் வறுமை ஒழிப்பு ஆகியவற்றைப் பேணுவதற்கு SLPI முயற்சி செய்கிறது. மேற்குறிப்பிட்ட விடயங்களில் ஒரு தவறான ஊடகம் எதிர்மனதையான முறையில் செயல்படும்போது, ஒரு மாஜுபாட்ட, தொழில்முறைசார் மற்றும் துடுப்பான ஏனைய ஊடகங்களால் அவற்றை நேரான வழியில் வெளிப்படுத்த முடியும். இந்த கருத்தில் SLPI ஆழமான நம்பிக்கை கொண்டுள்ளது. தகவல் அறியும் உரிமையை (RTI) சட்டமாக்குவதற்கான அதன் பரிந்துரைப்பானது 1998 இல் ஊடக சுதந்திரம் மற்றும் சமூகப் பொறுப்பு பற்றிய கொழும்புப் பிரகடனத்தின் ஆரம்பத்திலிருந்தே இருந்து வருகிறது, பின்னர் அது 2008 மற்றும் 2018 இல் மறுபரிசீலனை செய்யப்பட்டது.

## **உள்ளடக்கம்**

அறிமுகம்	5-7
தகவல் அறியும் உரிமைச் சட்டத்தின் 10வது பிரிவின் கீழ் பொது அதிகாரசபையினால் தாக்கல் செய்யப்பட்ட அறிக்கைகள்	8-10
ஆய்வு முறை	11-14
கண்டுபிடிப்புகள் மற்றும் அவதானிப்புகளின் பகுப்பாய்வு	15-28
முடிவுகள் மற்றும் பரிந்துரைகள்	29-32
நால் பட்டியல்	33-34
இணைப்பு 1	35
இணைப்பு 2	36

அறிமுகம்

இலங்கையின் அரசியலமைப்பின் 19ஆம் திருத்தத்தில் உறுதிப்படுத்தப்பட்டவாறு, பிரஜை ஒருவரின் உரிமையை பயன்படுத்துவதற்கு அல்லது பாதுகாப்பை வெளிப்படுத்துவதற்கு பொருத்தமான, பொது அதிகாரசபையால் சட்டப்பூர்வமாக வழங்கப்படக்கூடிய எந்தவொரு தகவலையும் அணுகுவதற்கு ஒவ்வொரு பிரஜைக்கும் உரிமை உண்டு.<sup>1</sup>

இந்த உரிமைக்கு செயல் வடிவம் கொடுக்கும் வகையில் இலங்கை அரசாங்கமானது 2016ஆம் ஆண்டு 12ஆம் இலக்க தகவல் அறியும் உரிமை சட்டத்தை (இதன் பின்னர் RTI என்று குறிப்பிடப்படும்) 2017ஆம் ஆண்டு நடைமுறைக்கு வந்த முக்கியமான உள்நாட்டு சட்டமாக அறிமுகப்படுத்தியது. அரசியலமைப்பில் உள்ள தகவல்களை அணுகுவதற்கான உரிமையை RTI சட்டம் உறுதிப்படுத்துவதோடு செயல்படுத்துவதை ஊக்குவிக்கிறது, "ஒவ்வொரு பிரஜையும் பொது அதிகாரசபையின் வசம் அல்லது கட்டுப்பாட்டில் அல்லது பாதுகாபிலுள்ள உள்ள தகவல்களை அணுகுவதற்கான உரிமை உண்டு."<sup>2</sup> அந்த உரிமை சில வரையறைகளுக்குப்பட்டது.

RTI இன் மூலம் பொது அதிகாரசபைகளின் வெளிப்படைத்தன்மையையும் பொறுப்புக்கறையையும் ஊக்குவித்தல் போன்ற முக்கிய இலக்குகளை அடைதல், கொள்கை வகுப்பில் பொதுமக்களின் பங்களிப்பை வலுப்படுத்தல், பொது அதிகாரசபைகளில் ஊழலை கண்காணித்து கட்டுப்படுத்துதல், அரசு கடமைகளையும் நல்லாட்சியையும் ஏற்படுத்துதல் போன்ற முக்கியமான குறிக்கோள்களை அடைய இந்த உரிமை உதவுகின்றது.

**"அரசியலமைப்பு அதன் உறுப்புரை 14A இல் தகவல்களை அணுகுவதற்கான உரிமையை உறுதிப்படுத்துவதோடு, தகவல்களை அணுகும் உரிமையைப் பயன்படுத்துவதன் மூலம் பகிரங்க அதிகாரசபைகளின் வெளிப்படைத்தன்மை மற்றும் பொறுப்புக்கறை கலாச்சாரத்தை வளர்க்க வேண்டிய அவசியத்தை உணர்த்துகிறது. பொறுப்புக்கறை மற்றும் நல்லாட்சியை மேம்படுத்துதல் ஊடாக பொது வாழ்வில் முழுமையாக பங்கேற்கும் திறன் கொண்ட சமூகம் உருவாக்கப்படும்."**

- தகவல் அறியும் உரிமைச் சட்ட மன்றாவரை

1 Constitution of Sri Lanka, Article 14A(1).

2 Right to Information Act, Section 3.

RTI சட்டத்தின் பிரிவு 10ஆனது, குறித்த ஒரு ஆண்டைத் தொடர்ந்து அடுத்த ஆண்டு டிசம்பர் 31 ஆம் திங்டிக்கு முன் தகவல் அறியும் உரிமைக்கான ஆணைக்குமுனிற்கு ஆண்டறிக்கைகளை (AR) சமர்ப்பிக்க ஒரு சட்ட கடப்பாட்டை விதிக்கின்றது. எனவே, ஆண்டறிக்கை சமர்ப்பிப்பு என்பது ஒரு குறிப்பிட்ட ஆண்டில் பொது அதிகாரசபைகளின் RTI நடைமுறைகளை மதிப்பிடுவதற்கு உதவுகிறது. RTI தொடர்பான பொது அதிகாரத்தின் விழிப்புணர்வு மற்றும் அர்ப்பணிப்பை மதிப்பிடுவதீல் இது அடிப்படையானது.

இந்த ஆய்வு அறிக்கை, பொது அதிகாரசபைகளின் ஆண்டு அறிக்கைகளில் வழங்கப்பட்ட தரவுகளின் பகுப்பாய்வு மற்றும் பிரசைகளிடமிருந்து பெறப்பட்ட தகவல் கோரிக்கைகள் மற்றும் மேன்முறையீடுகள் தொடர்பாக தகவல் அறியும் உரிமைக்கான ஆணைக்கும் வழங்கிய பதில்கள் தொடர்பாக ஆராய்கின்றது.

தகவல் அறியும்  
உரிமைச் சட்டத்தின்  
10வது பிரிவின்  
கீழ் பொது  
அதிகாரசபைகளால்  
தாக்கல் செய்யப்பட்ட  
அறிக்கைகள்

பிரிவு பின்வருமாறு கூறுகிறது:

”ஒவ்வொரு பொது அதிகாரசபையும் ஆணைக்குமுலிடம் ஆண்டறிக்கைகளை டிசம்பர் முப்பத்தியோராம் திகதிக்கு முன் சமர்ப்பிக்க வேண்டும், அந்த அறிக்கை தொடர்புடைய ஆண்டிற்குப் பின்னர் உடனடியாக அதன் அலுவலகத்திலும் அதன் அதிகாரப்பூர்வ வலைத்தளத்திலும் பொதுமக்களுக்கு கிடைக்க வேண்டும், கீழ் குறிப்பிடப்பட்டிருப்பட்டது போன்ற தகவல்கள்.

- 1) ஆண்டில் பெறப்பட்ட மொத்த தகவல் கோரிக்கைகளின் எண்ணிக்கை மற்றும் வழங்கப்பட்ட மற்றும் நிராகரிக்கப்பட்ட தகவல்கள்
- 2) பிரிவு 5 இன் கீழ் நிராகரிக்கப்பட்ட கோரிக்கைகளின் எண்ணிக்கை
- 3) வருடத்தில் வகுவிக்கப்பட்ட கட்டணங்களின் அளவு
- 4) ஆணைக்குமுலின் வழிகாட்டுதலின்படி எத்தனை முறை தகவல் அளிக்கப்பட்டது
- 5) வெளிப்படைத்தன்மை ஆட்சியின் செயல்திறனை மேம்படுத்துவதற்கான ஏதேனும் பரிந்துரைகள்
- 6) தகவல் வழங்க மறுத்ததால் தாக்கல் செய்யப்பட்ட மேன்முறையீடுகளின் எண்ணிக்கை.
- 7) பதிவுகளை பராமரித்தல், நிர்வகித்தல் மற்றும் அழித்தல் தொடர்பான நடைமுறைகள் மற்றும்
- 8) பிரிவு 8 இன் கீழ் அதன் செயல்பாடுகள்.

RTI சட்டத்தின் 10வது பிரிவின்படி ஒவ்வொரு பொது அதிகாரசபையும் தகவலறியும் உரிமைக்கான ஆணைக்குமுவுக்கு ஆண்டு அறிக்கையை சமர்ப்பிக்க வேண்டும். ஆண்டறிக்கை, RTICக்கு அனுப்பப்படும் அதே நேரத்தில், பொது அதிகாரசபைகளின் அதிகாரப்பூர்வ இணையதளத்திலும் பொதுமக்களின் பார்வைக்கு கிடைக்க வேண்டும். ஆணைக்குமுலினால் நிரணயிக்கப்பட்ட கட்டணங்களின்படி, வருடாந்த அறிக்கையின் பிரதிகள் எந்தவொரு நபராலும் கோரப்படும் பொது வழங்கப்படும். பெப்ரவரி 3, 2017 அன்று வர்த்தமானியில் வெளியிடப்பட்ட 2017 இன் தகவல் அறியும் உரிமை விதிகளின் (கட்டணம் மற்றும் மேன்முறையீடு நடைமுறை) விதி 9ஐப் பார்க்கவும்<sup>3</sup>.

உள்ளூர் அதிகாரசபை மற்றும் அரசுக்கு சொந்தமான வணிக நிறுவனம் தவிர, ஒரு பொது அதிகாரசபையின்

51%க்கும் அதிகமான பங்குகளை அரசு வைத்திருக்கும் பொது அதிகாரசபைகள் இந்த சட்டத்தின் கீழ் வருகிறது. அத்தகைய பொது அதிகாரசபைகள் ஆண்டு அறிக்கையின் நகல்களை தேசிய சுவடுகள் திணைக்களம் மற்றும் பொது நூலகத்திற்கு அனுப்ப வேண்டும். உள்ளூர் அரசாங்கம் அல்லது அரசுக்கு சொந்தமான வணிக நிறுவனம், 51%க்கும் அதிகமான பங்குகளை உள்ளூர் அதிகாரசபை வைத்திருக்கும் பொது அதிகாரசபைகள் அதன் வருடாந்திர அறிக்கையின் நகல்களை தேசிய சுவடுகள் திணைக்களம் அதன் அதிகார வரம்பிற்குள் உள்ள மிகப்பெரிய பொது நூலகத்திற்கும் அனுப்ப வேண்டும்<sup>4</sup>.

3 Ibid.

4 Ibid.

## 2.1 இலக்கிய மதிப்பாய்வு

RTI சட்டத்தின் 10வது பிரிவின் கீழ் பொது அதிகாரசபைகளின் ஆண்டறிக்கைகளிலிருந்து தரவைத் தொகுப்பது, இன்றுவரை குறிப்பிடத்தக்க ஆய்வுக்கு உட்படுத்தப்படவில்லை. இருப்பினும், இந்த விடயத்தில் கிடைக்கக்கூடிய இலக்கியப் படைப்புகளில் ஒன்றின் மதிப்பாய்வு பின்வருமாறு:

அறிக்கை மேற்கோள்: நடேசன். அ, “நிறுவன வெளிப்படைத்தன்மையை மேம்படுத்துவதற்கான திறமையான அறிக்கையிடல் வழிமுறைகளை நோக்கி: நிலையான அபிவிருத்தி இலக்குகளை அடைவதில் RTI சட்டத்தின் 10வது பிரிவின் கீழ் பதிவு செய்யப்பட வருடாந்த அறிக்கைகளின் பகுப்பாய்வு (இலக்கையின் தகவல் அறியும் உரிமை மற்றும் ஜக்கிய நாடுகளின் நிலையான அபிவிருத்தி இலக்குகள்: பிரதிபலிப்புக்கான கருத்துக்கள், 2022).”

RTI சட்டத்தின் 10வது பிரிவின் கீழ் பொது அதிகாரசபைகள் சமர்ப்பித்த அறிக்கைகள் மீது கவனம் செலுத்தும் இந்த ஆய்விலுள்ள

பகுப்பாய்வு, ஒவ்வொரு நிர்வாக மட்டத்திலிருந்தும் தேர்ந்தெடுக்கப்பட்ட சராசரியாக 6 முதல் 8 பொது அதிகாரசபைகளை அதாவது, மத்திய, தேசிய, மாகாணம், மாவட்டம் மற்றும் பிரதேச அடிப்படையாகக் கொண்டது. RTI ஆட்சி நிர்வாகிகள் உட்பட அனைத்து தொடர்புடைய தரப்பினரின் ஈடுபாட்டுடன் இந்த அறிக்கைகளை சமர்ப்பிப்பதை மேம்படுத்தவும், நூற்படுத்தவும் வேண்டியதன் அவசியம் குறித்து ஆசிரியர் தனது கரிசனையை தெரிவித்தார். பொது அதிகாரசபையின் ஆண்டறிக்கையில் குறிப்பிட்டுள்ளபடி, ஜக்கிய நாடுகள் சபையின் நிலையான வளர்ச்சி இலக்குகளை (SDGs) நிறைவேற்றுவதை ஆசிரியர் மேலும் வலியுறுத்துகிறார். பொது அதிகாரசபையின் ஆண்டறிக்கையின் ஊடாக இது நிருபிக்கப்பட்டுள்ளது.

# എൻഡ് മത്രയു

இந்த ஆய்வானது முறையான அனுபவஷ்டிரவமான முறைமையொன்றை பயன்படுத்தி தகவல் அறியும் உரிமைக்கான ஆணைக்குழுவிற்கு சமர்ப்பிக்கப்பட்டு அதன் வசம் இருக்கின்ற ஆண்டறிக்கைகளை சேகரித்து ஆய்வு செய்து அவற்றின் குறிப்பிட்ட தகைமைகள் அளவைக்குரிய முடிவுகளை எடுத்தல் என்ற வகையில் மேற்கொள்ளப்பட்டது. பல்வேறு பொது அதிகாரசபைகளின் ஆண்டறிக்கைகளில் இருந்து சேகரிக்கப்பட்ட தகவல்கள், தகவல் கோரிக்கைகளின் எண்ணிக்கை மற்றும் பிரஜைகளிடமிருந்து பெறப்பட்ட மேன்முறைபீடுகள் மற்றும் பொது அதிகாரசபைகள் மற்றும் RTIC போன்றவற்றால் வழங்கப்பட்ட பதில்கள் பற்றிய எண்ணிக்கை ரீதியிலான முடிவுகளை வரைய பயன்படுத்தப்படுகிறது.

RTI சட்டம் 2017ஆம் ஆண்டு நடைமுறைக்கு வந்தவுடன் அந்த ஆண்டிலிருந்து தகவல் அறியும் உரிமைக்கான ஆணைக்குழுவானது ஆண்டறிக்கைகளை பெற ஆரம்பித்தது. இந்த ஆய்வில் 2019-2021 காலப்பகுதிக்கான ஆண்டறிக்கைகளே மதிப்பாய்வு செய்யப்பட்டன. அதற்கு முந்தைய இரு ஆண்டுகளின் அறிக்கைகளும் ஆண்டறிக்கைகள் சமர்ப்பிக்கப்படும் ஆரம்ப காலத்தில் ஏற்படக்கூடிய தவறுகள்,

விடுபடல்கள் போன்றவற்றை ஊகித்து தவிர்க்கப்பட்டன. மதிப்பாய்வுக்குரிய காலப்பகுதியில் தகவல் அறியும் உரிமைக்கான ஆணைக்குழுவானது 625 பொது அதிகாரசபைகளில் இருந்து 1128 அறிக்கைகளை பெற்றதோடு இவை ஆய்வுக்காக பரிசீலிக்கப்பட்டது. எனவே, பொது அதிகாரசபைகள் மற்றும் அதில் உள்ள உள்ளடக்கங்கள் மூலம் தகவல் அறியும் உரிமைக்கான ஆணைக்குழுக்கு சமர்ப்பிக்கப்பட்ட ஆண்டறிக்கைகள் இந்த ஆய்வுக்கு அடிப்படையாக செயல்பட்டன.

அரசாங்கங்களின் கால மாற்றத்தின் காரணமாக, பொது அதிகாரசபைகளுக்கு ஒதுக்கப்பட்ட விடயம் பகுதிகளும் வர்த்தமானி ஒதுக்கீடுகளுக்கு இணங்க மாறுகின்றன, இதனால் பொது அதிகாரசபைகளின் வகைப்பாடுகளில் மாறுபாடுகள் ஏற்படுகின்றன. எனவே, இந்த ஆய்வின் நோக்கத்திற்காக, தேசிய, மாகாண/ உள்ளாட்சி, மற்றும் மாவட்டம்/பிராந்திய என ஒவ்வொரு நிர்வாக மட்டத்தின் கீழும் பொது அதிகாரசபைகளின் பொறுப்புணர்வை அளவிடுவதற்கு இலங்கையின் நிர்வாக நிலைகளின் அடிப்படையில் பொது அதிகாரசபைகள் வகைப்படுத்தப்பட்டன<sup>5</sup>.

### அட்டவணை 3.1

தேசிய ரீதியானவை	ஜனாதிபதி செயலகம், பிரதமர் அலுவலகம், பாராளுமன்றம், அமைச்சரவை அலுவலகம், தேசிய ரீதியான அமைச்சுக்கள், தேசிய ரீதியான தினைக்களாங்கள், சுயாதீன் ஆணைக்குழுக்கள், பல்கலைக்கழகங்கள், தேசிய ரீதியான வங்கிகள் மற்றும் ஏனைய அரச நிறுவனங்கள்
மாகாண மற்றும் உள்ளாட்சி மன்றம்	ஆளுநரின் அலுவலகம், ஆளுநரின் செயலகங்கள், சபை செயலகங்கள், மாகாண அமைச்சுக்கள், மாகாண தினைக்களாங்கள், முதலமைச்சர் தலைமை அமைச்சுக்கள், தலைமை செயலகங்கள், மாநகர சபைகள், நகர சபைகள், பிரதேச சபை, மற்றும் வலய காரியாலயங்கள்
மாவட்டம் மற்றும் பிரதேச ரீதியானவை	மாவட்ட செயலகங்கள் மற்றும் பிரதேச செயலகங்கள்

5 'Ministry of Local Government and Provincial Councils' <[https://web.archive.org/web/2014122020192201/http://www.pclg.gov.lk/en/sub\\_pgs/about\\_us\\_4.html](https://web.archive.org/web/2014122020192201/http://www.pclg.gov.lk/en/sub_pgs/about_us_4.html)> accessed 22 June 2023.

### 3.1 ஆய்வின் அளவுகோல்கள்

சட்டத்தின் 10ஆவது பிரிவின் கீழ் குறிப்பிடப்பட்டுள்ள அளவுகோல்களுக்கு இணங்க வழங்கப்பட்ட தரவுகளின் அடிப்படையில், ஆண்டறிக்கைகள் மதிப்பீடு செய்யப்பட்டுள்ளன. அத்துடன் மாதிரி ஆண்டறிக்கை வடிவில் குறிப்பிடப்பட்டுள்ள அளவுகோல்கள், தகவல் அறியும் உரிமைக்கான ஆணைக்குமுனின் அதிகாரபூர்வ இணையத்தளத்தில் கிடைக்கின்றன (இனி மாதிரி வடிவம் என குறிப்பிடப்படும்<sup>6</sup>). விரிவானதும் துணைத்தரவு மற்றும் விராங்களை மாதிரி வடிவம் கொண்டிருந்தாலும், கீழே பட்டியல்படுத்தப்பட்டுள்ளவாறு மாதிரி வடிவம் மற்றும் பிரிவு 10இன் கீழ் இரண்டிலும் தெரிவிசெய்யப்பட்ட காரணிகள் இந்த ஆய்வின் நோக்கத்திற்கான மதிப்பீட்டு அளவுகோலாகப் பயன்படுத்தப்பட்டுள்ளன.

- a) பகிரங்க அதிகாரசபைகளுக்கு கிடைக்கப்பெற்ற தகவல் கோரல்கள்
- b) பெறப்பட்ட கோரல்களுக்கு பதிலளிக்கும் வகையில், பகிரங்க அதிகாரசபைகளால் முழுமையாகவோ அல்லது பகுதியளவிலோ தகவல் வழங்கப்பட்டமை

- c) பெறப்பட்ட கோரல்களுக்கு பகிரங்க அதிகாரசபைகளால் தகவல்கள் வழங்காது நிராகரிக்கப்பட்டமை.
  - i. சட்டத்தின் 5ஆவது பிரிவின் கீழ்
  - ii. சட்டத்தின் பிரிவு 5இல் குறிப்பிடப்பட்டுள்ள காரணங்களைத் தவிர
- d) தகவல்களை பெற்றுக்கொள்வதற்காக விடுக்கப்பட்ட கோரல்களின் வகை
- e) மேன்முறையீடுகளின் எண்ணிக்கை.
  - i. குறித்தளிக்கப்பட்ட அலுவலரிடம் (DO) செய்யப்பட்ட மேன்முறையீடு
  - ii. தகவல் அறியும் உரிமைக்கான ஆணைக்குமுனிடம் மேற்கொள்ளப்பட்டவை
- f) DO அல்லது தகவல் அறியும் உரிமைக்கான ஆணைக்குமுனின் அறிவுறுத்தலுக்கு அமைய தகவல்கள் வழங்கப்பட்ட மேன்முறையீடுகளின் எண்ணிக்கை. (உதாரணம் - மேன்முறையீடு செய்த விண்ணப்பதாரருக்கு சார்பான வகையில் வெற்றியளித்த மேன்முறையீடுகள்)

### 3.2 ஆய்வின் எல்லைகள்

- a) இந்த ஆய்வானது தகவலறியும் உரிமைக்கான ஆணைக்குமுனில் 2023, ஜூன் 09 ஆம் திங்கள் வரை காணப்பட்ட ஆண்டறிக்கைகளை மாத்திரம் மையமாகக் கொண்டது.
- b) RTI சட்டத்தின் 10ஆவது பிரிவின் கீழ் சட்டபூர்வ தேவை காணப்படுகின்ற போதிலும், மீளாய்வு காலத்தில் குறிப்பிட்டத்தக்களாவான பொது அதிகாரசபைகள் மாத்திரமே தகவல் அறியும் உரிமைக்கான ஆணைக்குமுனிற்கு

ஆண்டறிக்கைகளை சமர்ப்பித்துள்ளன. இதன் காரணமாக, ஆண்டறிக்கை சமர்ப்பிப்பில் பொது அதிகாரசபையின் ஒட்டுமொத்த இனக்கப்பாட்டினையும் இந்த புள்ளிவிபரங்கள் பிரதிபலிக்கவில்லை.

- c) 2020ஆம் ஆண்டில் கொவிட் தொற்றுநோய் காரணமாக, ஆண்டறிக்கை சமர்ப்பிப்பில் குறைபாடு காணப்பட்டமை, மீளாய்வு செய்யப்பட்ட காலகட்டத்தில் தெளிவாக விளங்கியது.

6 Section 10 Sample Annual Report Format, available at <<http://www.rticommission.lk/web/images/rt-regime/report-formats-under-S-10-en.pdf>>.

<sup>7</sup> Performance Report for the year 2020 <<https://www.rticommission.lk/web/images/pdf/ANNUALPR2020/English---Final-RTIC-Performance-Report-2020---01-12-2021-1.pdf>> accessed 05 September 2023

<sup>8</sup> Performance Report for the year 2021 <https://www.rticommission.lk/web/images/pdf/Re--edited-2021---English---Draft-RTIC-Performance-Report---21.10.2022-1.pdf> accessed 05 September 2023

<sup>9</sup> Gazette Extra Ordinary No.2004/66 on February 3, 2017 available at [http://www.cabinetoffice.gov.lk/cab/images/Downloads/RTI/RTI%20Regulation%20Gzt%202004-66\\_E.pdf](http://www.cabinetoffice.gov.lk/cab/images/Downloads/RTI/RTI%20Regulation%20Gzt%202004-66_E.pdf)

முடிவுகளினதும்  
அவதானிப்புகளினதும்  
ஆய்வு

## 4.1 தகவல் அறியும் உரிமைக்கான ஆணைக்குழுவிற்கு ஆண்டறிக்கைகளை சமர்ப்பித்தல்:

2021ஆம் ஆண்டிற்கான தகவல் அறியும் உரிமைக்கான ஆணைக்குழு ஆண்டறிக்கையின் (செயல்நிறை அறிக்கை) படி அரசு துறையில் உள்ள பொது அதிகார சபைகளின் எண்ணிக்கையானது 1579<sup>10</sup> எண்பதாக மதிக்கப்பட்டது. இவற்றில் இருந்து தகவல் அறியும் உரிமைக்கான ஆணைக்குழுவானது 2019, 2020 மற்றும் 2021 ஆண்டுகளுக்காக முறையே 400, 280 மற்றும் 345 எண்ணிக்கையிலான ஆண்டறிக்கைகளையே பெற்றுள்ளது. ஆயினும்கூட, முன்னர் குறிப்பிட்டபடி, இலங்கையில் மொத்த பொது அதிகாரசபைகளின் விபரக்கொத்து இல்லாததால், ஆண்டறிக்கையை RTIC க்கு சமர்ப்பிப்பதில் பொது அதிகாரசபைகளின் இணக்கத்தை ஒரு ஒப்பிட்டு பகுப்பாய்வு செய்ய முடியவில்லை.

கீழ் காணும்படி தகவல் அறியும் உரிமைக்கான ஆணைக்குழுவிற்கு ஆண்டறிக்கைகள் சமர்ப்பிப்பது மிகவும் குறைவானதாகவே உள்ளது. 2019இல் 74% பகிரங்க அதிகார சபைகளும், 2020இல் 82% பகிரங்க அதிகார சபைகளும் 2021இல் 78% பகிரங்க அதிகார சபைகளும் அதற்கு முந்தைய ஆண்டுக்கான ஆண்டறிக்கையை சமர்ப்பிக்க ஒரு முழு ஆண்டு கால அவகாசம் இருந்தும் அவற்றை சமர்ப்பிக்க தவறி விட்டன. அனைத்து அரசு பொது அதிகாரசபைகள் கணக்கிடப்படும்போது, சமர்ப்பிக்காதவர்களின் சதவீதம் அதிகரிக்கும் என்பதை கவனத்தில் கொள்ள வேண்டும்.

### விளக்கப்படம் 4.1 | RTI ஆணைக்குழுவுக்கான ஆண்டறிக்கை சமர்ப்பிப்பு




10 குறிப்பு - இந்த அறிக்கை தயாரிக்கப்பட்ட திகதியின் படி அரசாங்கத்திலுள்ள பொது அதிகாரசபைகளின் எண்ணிக்கையின் மதிப்பீடு கிடைக்கவில்லை

ஆண்டறிக்கைகள் சமர்ப்பிக்கப்பட்ட வடிவத்தை ஆராயுமிடத்து 10ஆம் பிரிவின்படி சமர்ப்பிக்கப்பட்ட ஆண்டறிக்கைகள் ஒரு நிச்சயிக்கப்பட்ட வடிவத்தில் சமர்ப்பிக்குமாறு கேட்கப்படாததால் அவை மட்டுப்படுத்தப்பட்ட அளவான தரவுகளையே வழங்கின. மாதிரி வடிவத்தில் சமர்ப்பிக்கப்பட்ட அறிக்கைகள் விளக்கமான தரவுகளை வழங்கியிருந்தன.

கீழே உள்ள அட்வணை 4.2ஆண்டு நிர்வாக மட்ட பிரிவுகளின் கீழ் பொது அதிகாரசபைகள் தகவல் அறியும் உரிமைக்கான ஆணைக்குமுறிஞ்கு ஆண்டறிக்கைகளை சமர்ப்பித்த விபரங்களை காட்டுகின்றது.

இதன்படி தேசிய மட்டதில் ஆண்டறிக்கை சமர்ப்பிப்பது மீளாய்வு காலத்தினுள் முன்னேற்றமடைந்துள்ளமை அவதானிக்கப்பட்டுள்ளது. அத்துடன் மாவட்ட/ பிரதேச மட்டத்தில் சமர்ப்பித்தல் சீராக குறைந்து வந்துள்ளது. மாகாண / உள்ளாட்சி மட்டத்தில் 2019ஆம் ஆண்டு அதிகாடிய ஆண்டறிக்கை சமர்ப்பித்தலும் 2020ஆம், 2021ஆம் ஆண்டுகளில் முறையே வீழ்ச்சியையும் உயர்ச்சியையும் காட்டுகின்றது.


#### **விளக்கப்படம் 4.2 | ஒவ்வொரு நிர்வாக மட்டத்தின் கீழ் பொது அதிகாரசபைகளால் ஆண்டறிக்கை சமர்ப்பிப்பின் மேலதிக வகைப்படுத்தல்**



#### **பெறப்பட்ட கோரல்களும் பதில்களும் :**

1025 ஆண்டறிக்கைகளின்படி ஆராயப்பட்ட 3 ஆண்டுகளில் 17538 கோரல்கள் பெறப்பட்டுள்ளன. இவற்றுள் 15592 இறங்கு பதில்கள் வழங்கப்பட்டுள்ளன (தகவல்கள் வழங்கப்பட்டது அல்லது மறுக்கப்பட்டது). ஆயினும் எஞ்சியவை கணக்கில் காட்டப்படவில்லை (கீழே 4.3 விளக்கப்படத்தை பார்க்கவும்).

### விளக்கப்படம் 4.3 | ஆண்டுதிருக்கைகளின்படி பெறப்பட்ட RTI கோரிக்கைகள் மற்றும் பதில்கள்



மதிப்பாய்வு செய்யப்பட்ட காலத்தில் RTI சட்டத்தின் பயன்பாட்டில் ஏற்ற இறக்கம் காணப்பட்டதாக புள்ளிவிபரங்கள் சுட்டிக்காட்டுகின்றன. 2019இல் அதிகளான கோரல்கள் (6,969 கோரல்கள்)

பதிவானதோடு, 2020இல் சரிவு ஏற்பட்டு (5,266 கோரல்கள்), பின்னர் 2021இல் சற்று அதிகரித்தது (5,303 கோரல்கள்). கொவிட்-19 தொழிற்நோய் மற்றும் அதனால் அமுல்படுத்தப்பட்ட முடங்கல் நிலைகள் காரணமாக

2020ஆம் ஆண்டு அரசு செயற்பாடுகள் பலவற்றில் பாதகமான தாக்கத்தை ஏற்படுத்தியது. 2020இல் ஏற்பட்ட சரிவிற்கு இது காரணமாக இருக்கலாம் என கருதப்படுகின்றது.

**தகவல்கள் வழங்கப்பட்ட கோரல்கள் தொடர்பாக பார்க்கும்போது, பெற்றுக்கொள்ளப்பட்ட 17,538 கோரல்களில் 12,927 கோரல்களுக்கு (முழுமையாக அல்லது பகுதியளில்) தகவல்கள் வழங்கப்பட்டன. முதல் சந்தர்ப்பத்திலேயே தகவல் அலுவலரால் தகவல் வழங்கப்படுவதற்கான 73.7 சதவீத வாய்ப்பினை இது பதிவுசெய்துள்ளது.**

கீழ்க்கண்ட அட்டவணையில் குறிப்பிடப்பட்டுள்ளவாறு, 2019இலும், 2020இலும் கல்வியமைச்சு அதிகளவான கோரல்களைப் பெற்றுக்கொண்டது. 2019ஆம் ஆண்டு 819 கோரல்களையும் 2020ஆம் ஆண்டு 441 கோரல்களையும் பெற்றுக்கொண்டது. 2020ஆம் ஆண்டு அரசு மதிப்பீட்டு தினைக்களத்திற்கு அதிகளவான கோரல்கள் கிடைக்கப்பெற்றன (525 கோரல்கள்). அதே சந்தர்ப்பத்தில், கல்வியமைச்சிற்கு 417 கோரல்கள் கிடைக்கப்பெற்றதோடு, 2020இல் இரண்டாவது அதிக எண்ணிக்கையிலான கோரலாக இது காணப்படுகின்றது.

#### அட்டவணை 4.1

வருடம்	அரசு நிறுவனம்	பெற்றுக்கொள்ளப்பட்ட கோரல்களின் எண்ணிக்கை
2019	1. கல்வியமைச்சு	819
	2. பொது நிர்வாகம், உள்நாட்டுவூவல்கள், மாகாண சபைகள் மற்றும் உள்நுராட்சி மன்றங்கள் அமைச்சு – விசாரணை, ஆய்வு மற்றும் கண்காணிப்புப் பிரிவு	435
	3. மாவட்டச் செயலகம், யாழ்ப்பாணம்	145
2020	1. அரசு மதிப்பீட்டுத் தினைக்களம்	525
	2. கல்வியமைச்சு	417
	3. பிரதேச செயலகம், வவுனியா	248
2021	1. கல்வியமைச்சு	441
	2. பொதுச் சேவை ஆணைக்குழுவின் அலுவலகம்	376
	3. விவசாய பிரதி பணிப்பாளர் அலுவலகம் (பதுளை)	250

ஒவ்வொரு நிர்வாக மட்டத்தின் கீழும் பெறப்பட்ட கோரல்களின் எண்ணிக்கையை மதிப்பீடு செய்ததில், மதிப்பாய்வு இடம்பெற்ற முழுக் காலத்திலும், தேசிய


அளவிலான அரசு நிறுவனங்களுக்கு மொத்தமாக 7549 கோரல்கள் கிடைக்கப்பெற்றுள்ளன. அதேநேரம், மாகாண /உள்நுராட்சி மட்டத்திலும், மாவட்ட / பிராந்திய

மட்டத்திலும் உள்ள அரச நிறுவனங்களுக்கு முறையே 5351 மற்றும் 4638 கோரல்கள் கிடைக்கப்பெற்றன.  
(கீழ்காணும் விளக்கப்படம் 4.4ஐப் பார்க்கவும்)

மூன்று வருடங்களிலும், 2019இல் 2486 கோரல்கள், 2020இல் 2293 கோரல்கள் மற்றும் 2021இல் 2770 கோரல்கள் என தேசிய ரீதியான அரச

நிறுவனங்களுக்கு கிடைக்கப்பெற்ற கோரல்களின் எண்ணிக்கை 2770 ஆகும். குறிப்பாக, தேசிய அளவிலன அரச நிறுவனங்களில் RTI சட்ட நடைமுறைகள் அதிகளவில் செயற்பாட்டிலுள்ளன என்பதை கீழ்காணும் புரினிவிபரங்கள் கூட்டிக்காட்டுகின்றன.

#### **விளக்கப்படம் 4.4 | ஒவ்வொரு நிர்வாக மட்டத்தின் கீழும் பெறப்பட்ட கோரிக்கைகளின் எண்ணிக்கை**



தகவல் கோரலை நிராகரிப்பதை பொறுத்தவரையில் RTI சட்டத்தின் 5ஆம் பிரிவானது பொது அதிகாரசபைகளினால் தகவல் கோரலை நிராகரிப்பதற்கான ஒரு முழுமையான காரண பட்டியலை கொடுத்திருக்கின்றது. அது அந்த தகவலை வெளியிடுவதன் மூலம் ஒருவருடைய தனிப்பட்ட வாழ்க்கையில் தலையிடல், தேசத்தின் பாதுகாப்புக்கு, அதன் ஆட்புல ஒருமைப்பாட்டுக்கு அல்லது தேசிய பாதுகாப்புக்கு பாதிப்பு வரச் செய்தல், நாட்டின் பொருளாதாரத்தை பாதித்தல் போன்ற காரணங்களை உள்ளடக்கியது. ஆனாலும் அவற்றுக்கு மட்டுமே மட்டுப்படுத்தப்படவில்லை.

5ஆம் பிரிவில் தரப்பட்டுள்ள காரணங்களுக்கு மேலதிகமாக தகவல்கள் இல்லாமை போன்ற மற்றைய காரணங்களுக்காகவும் தகவல் கோரல்கள் நிராகரிக்கப்பட்டுள்ளன. மாதிரி படிவங்களில் ஆண்டறிக்கைகளை சமர்ப்பித்த பொது அதிகாரசபைகள் அவை தகவல் நிராகரிப்பிற்கான காரணங்களாக 5ஆம் பிரிவையும் தகவல்கள் இல்லாமையையும் தனித்தனியாக கொடுத்துள்ளன. சட்டத்தின் படி கொடுக்கப்பட்டுள்ள ஆண்டறிக்கைகளில் பொது அதிகாரசபைகள் தகவல் நிராகரிக்கப்பட்ட மொத்த கோரல்களின் எண்ணிக்கையை பொதுவாகவும் அல்லது 5ஆம் பிரிவு காரணங்களை மட்டுமே

சுட்டிக்காட்டியதாகவும் உள்ளது.

மேலே குறிப்பிடப்பட்டுள்ள விளக்கப்படம் 4.3இன் படி, மூன்று வருடங்களிலும் இடம்பெற்ற தகவல் நிராகரிப்பு 15.2 வீதமாகும். RTI சட்டத்தின் பிரிவு 5இன் கீழ் வழங்கப்பட்டுள்ள காரணங்களின் அடிப்படையில் தகவல்கள் நிராகரிக்கப்பட்டமை மற்றும் ஏனைய காரணங்களின் அடிப்படையிலான நிராகரிப்பு என்பன இதில் உள்ளடங்கும்.

மேலே விளக்கப்படம் 4.3இல் சுட்டிக்காட்டப்பட்டுள்ள பகுப்பாய்வின் அடிப்படையில், ஆண்டறிக்கைகளில் பதிவுசெய்யப்பட்ட தரவுகளில் காணப்படும் முரண்பாடு இந்த மூன்று வருடங்களிலும் தெளிவாக தெரிந்தது. பெற்றுக்கொள்ளப்பட்ட மொத்த கோரல்களில் இது

11.1 வீதமாகும். பெற்றுக்கொள்ளப்பட்ட கோரல்களின் எண்ணிக்கை, தகவல் வழங்கப்பட்ட அல்லது நிராகரிக்கப்பட்ட கோரல்களின் இறுதிக் கணக்கீட்டில், சாத்தியமான பிழைகளுக்கும் தவறுகளுக்கும் இந்த முரண்பாடுகள் வழிவகுக்கும் என்பது தெளிவாகத் தெரிகின்றது. எனினும், இந்த பகுப்பாய்வின் நோக்கம் கருதி, ஆண்டறிக்கைகளில் பதிவுசெய்யப்பட்ட தரவுகள் பெற்றுக்கொள்ளப்பட்டு அவ்வாறே கருத்திற்கொள்ளப்பட்டது.

இறுதி கணக்கீட்டிலுள்ள முரண்பாடுகளுக்கு வழிவகுத்த ஆண்டறிக்கைகளில் வழங்கப்பட்ட தரவுகளில் காணப்படும் தவறுகளை சுட்டிக்காட்டும் வகையில், கீழே சில உதாரணங்கள் தரப்பட்டுள்ளன.

## உதாரணம் I - 2021 மாத்தலை பிரதேச சபையின் ஆண்டறிக்கை:

குறித்த வருடத்தில் 7 கோரல்கள் கிடைக்கப்பெற்றதாகவும், 7 கோரல்களுக்குமான தகவல்களும் முழுமையாக வழங்கப்பட்டுள்ளது என்றும் ஆண்டறிக்கையில் குறிப்பிடப்பட்டுள்ளது. எனினும், பிரிவு 5இல் குறிப்பிடப்பட்டுள்ள காரணங்களைத் தவிர வேறு காரணங்களுக்காக 3 கோரல்கள் நிராகரிக்கப்பட்டுள்ளது என்றும் பதிவுசெய்யப்பட்டுள்ளது. இங்கு 3 என்பது முரண்படுகின்றதை தெளிவாகக் காணலாம்.

## உதாரணம் II - 2019 தம்பனை பிரதேச சபையின் ஆண்டறிக்கை:

குறித்த வருடத்தில் 24 தகவல் கோரல்கள் கிடைக்கப்பெற்றதாகவும், அதில் 13 கோரல்களுக்கு முழுமையாக தகவல்கள் வழங்கப்பட்டதாகவும், 1 கோரலுக்கு பகுதியளவில் வழங்கப்பட்டதாகவும், பிரிவு 5 A இன் கீழ் 6 கோரல்கள் நிராகரிக்கப்பட்டதாகவும் ஆண்டறிக்கையில் குறிப்பிடப்பட்டுள்ளது. இங்கு 4 என்பது முரண்படுகின்றதை தெளிவாகக் காணலாம்.

## பெற்றுக்கொள்ளப்பட்ட தகவல் கோரல்களின் வகை:

ஏழு பிரிவுகளின் கீழ் பெற்றுக்கொள்ளப்பட்ட தகவல் கோரல்களின் வகைகளில் தரவுகளை வழங்குவதற்கு, அரசு நிறுவனங்களுக்கான மாதிரி வடிவம் ஒரு வகையினை உள்ளடக்கியது. அதோவது, ஸ்தாபன விடயங்கள், கொள்முதல் தொடர்பானவை, அரசியல் பழிவாங்கல், நிதி, சுற்றுச்சூழல், கொள்கை மற்றும் முக்கியமான 6 வகைகளுக்கு உள்ளடங்காத

பொதுவான விடயங்களை ‘ஏனைய’ என்ற வகைக்குள் உள்ளடக்கியுள்ளது.

பெற்றுக்கொள்ளப்பட்ட தகவல் கோரல்களின் வகைகளின் பகுப்பாய்வானது, பின்வரும் எல்லைகளுக்கு உட்பட்டது.

- RTI சட்டத்தின் பிரிவு 27(3) இன் படி (“தகவல் வழங்கப்பட வேண்டிய விதம்”) தரவுகளை வழங்கிய ஆண்டறிக்கைகள், மாதிரி வடிவத்தில் காணப்படும் தகவல் கோரிக்கைகளின் வகையின் கீழ் பொருத்தமற்ற தரவுகளை வழங்கியதன் காரணமாக பகுப்பாய்வுக்கு கருத்திற்கொள்ளப்படவில்லை.

## **உதாரணம் I - 2019 கோணப்பூவை பிரதேச செயலகத்தின் ஆண்டறிக்கை**

பெற்றுக்கொள்ளப்பட்ட கோரல்களில் 5 கோரல்கள், “ஏனையவை” என்ற பிரிவின் கீழ் பதிவுசெய்யப்பட்டுள்ளன. மற்றும், “ஆவணங்களின் பிரதிகளை பெற்றுக்கொள்வதற்கு” என 13 கோரல்கள் முன்வைக்கப்பட்டன. தகவல் அறியும் உரிமைச் சட்டத்தின் பிரிவு 27(3)இன் கீழ் இதனை வழங்க முடியும். பிந்தைய விடயம் பொருத்தமில்லாத காரணத்தினால் பகுப்பாய்வின்போது கருத்திற் கொள்ளப்படவில்லை.

## **உதாரணம் II - 2021 நகர அபிவிருத்தி மற்றும் விடமைப்பு அமைச்சின் ஆண்டறிக்கை**

18 கோரல்கள் பெற்றுக்கொள்ளப்பட்ட நிலையில், அவை அனைத்தும் RTI சட்டத்தின் பிரிவு 27(3)இன் படி, “ஆவணங்கள் மற்றும் பதிவுகளின் பிரதிகளை பெற்றுக்கொள்ளல்” என குறிப்பிடப்பட்டிருந்த நிலையில், அவை பகுப்பாய்வில் சேர்த்துக்கொள்ளப்படவில்லை.

- பொது அதிகார சபைகளால் பதிவுசெய்யப்பட்ட தரவுகளில் பல முரண்பாடுகள் காணப்படுகின்றனமை தெளிவாக விளங்கியது. இறுதிக்கணக்கீட்டில் பிழைகளும் தவறுகளும் ஏற்படுவதற்கு இந்த முரண்பாடுகள் வழிவகுக்கும். எனினும், இந்த பகுப்பாய்வின் நோக்கம் கருதி, ஆண்டறிக்கைகளில் பதிவுசெய்யப்பட்ட தரவுகள் பெற்றுக்கொள்ளப்பட்டு மாற்றுங்களேதுமின்றி அவ்வாறே கருத்திற்கொள்ளப்பட்டது.
- பகுப்பாய்வு மற்றும் தரவு சேகரிப்பு நோக்கத்திற்காக, பல அரச நிறுவனங்களால் அறிமுகப்படுத்தப்பட்ட புதிய பிரிவுகள், பொதுவாக “ஏனைய” என்ற பிரிவின் கீழ் பதிவுசெய்யப்பட்டுள்ளன.

## **உதாரணம் I - 2019 அம்பகழுவ பிரதேச சபையின் ஆண்டறிக்கை**

இப்பிரிவின் கீழ் பெறப்பட்ட 4 கோரல்களுக்கு “அபிவிருத்தி திட்டங்கள்” என்ற புதிய வகை அறிமுகப்படுத்தப்பட்டது.

## **உதாரணம் II - 2020 ஸ் ஜயவர்தனபுர கோட்டை மாநகர சபையின் ஆண்டறிக்கை:**

“நீதிமன்ற வழக்குகள்” என்ற புதிய வகையை அறிமுகப்படுத்தி ஒரு தகவல் கோரல் பெற்றுக்கொள்ளப்பட்டது.

### **உதாரணம் III - 2021 திருக்கோணமலை கிழக்கு மாகாண உள்ளுராட்சி தினைக்களத்தின் ஆண்டறிக்கை:**

இந்த அரசு நிறுவனத்தால் பெற்றுக்கொள்ளப்பட்ட 8 கோரல்கள் “நிலம்” என்ற புதிய வகையின் கீழ் பதிவு செய்யப்பட்டுள்ளன.

- கணக்கில் காணப்பிக்கப்படாத மற்றும் மேற்கூறிய எந்த வகையின் கீழும் வகைப்படுத்தப்படாத கோரல்களின் எண்ணிக்கையும் “ஏனையவை” என்ற வகையின் கீழ் பதிவுசெய்யப்பட்டுள்ளன.

### **உதாரணம் I - 2019 இலங்கை ஒலிபரப்புக் கூட்டுத்தாபனத்தின் ஆண்டறிக்கை**

2019ஆம் ஆண்டில் பெற்றுக்கொள்ளப்பட்ட 55 கோரல்களில் 10 கோரல்கள் மாத்திரம், “அரசியல் பழிவாங்கல்” என்ற வகையின் கீழ் உள்ளடக்கப்பட்டுள்ளது. எஞ்சிய 45 கோரல்களும் எந்த வகையின் கீழும் உள்ளடக்கப்படவில்லை. எனவே இந்த பகுப்பாய்வின் நோக்கத்திற்காக, அவை அனைத்தும் “ஏனையவை” என்பதன் கீழ் வகைப்படுத்தப்பட்டுள்ளது.

### **உதாரணம் II - 2020 அம்பன்பொல பிரதேச செயலகத்தின் ஆண்டறிக்கை:**

2019ஆம் ஆண்டு பெறப்பட்ட 10 கோரல்களில் 2 மட்டுமே, “நிதி” என்பதன் கீழ் வகைப்படுத்தப்பட்டுள்ளன. எஞ்சிய 8 கோரல்கள் எந்த வகையின் கீழும் வகைப்படுத்தப்படவில்லை. ஆகையால், “ஏனையவை” என்பதன் கீழ் வகைப்படுத்தப்பட்டுள்ளது.

### **உதாரணம் III - 2021 ஆட்பதிவு தினைக்களத்தின் ஆண்டறிக்கை:**


2019ஆம் ஆண்டில் பெற்றுக்கொள்ளப்பட்ட 24 கோரல்களில் ஒரு கோரல் மட்டுமே “ஸ்தாபன விடயங்கள்” என்பதன் கீழ் வகைப்படுத்தப்பட்டுள்ளது. எஞ்சிய 23 கோரல்கள் எதிர்க்குள்ளும் வகைப்படுத்தப்படவில்லை. ஆகவே, அவை “ஏனையவை” என்பதன் கீழ் வகைப்படுத்தப்பட்டுள்ளன.

வெவ்வேறு வடிவங்களில் ஆண்டறிக்கைகள் சமர்ப்பிக்கப்பட்டமை மற்றும் மேலே குறிப்பிடப்பட்டுள்ள எல்லைகளுக்கு உட்பட்டுள்ளமை ஆகிய காரணங்களால், தகவல் அறியும் உரிமைக்கான ஆணைக்குமுனிற்கு சமர்ப்பிக்கப்பட்ட மேற்கூறிய வகைகளுக்கான தரவுகளை வழங்கிய 1025 ஆண்டறிக்கைகளில் 735 (71.7 சதவீதம்) மட்டுமே

பகுப்பாய்விற்கு உட்படுத்தப்பட்டன.

மதிப்பாய்வின் போது பெற்றுக்கொள்ளப்பட்ட கோரல்களின் வகைகள் தொடர்பான புள்ளிவிபரங்களை, கீழே காணப்படும் விளக்கப்படம் 4.5 வெளிப்படுத்துகின்றது.

#### **விளக்கப்படம் 4.5 | தகவல் கோரிக்கைகளின் வகை (மாதிரி வடிவத்தில் உள்ள வகைகளின்படி)**



விளக்கப்படத்தில் குறிப்பிடப்பட்டுள்ளவாறு, 735 ஆண்டறிக்கைகளையும் பார்க்கும்போது, மூன்று வருடங்களிலும் “ஏணையை” என்ற வகைப்படுத்தலின் கீழ் பெற்றுக்கொள்ளப்பட்ட கோரல்களின் எண்ணிக்கை அதிகப்பட்சமாக 5352 ஆகும். எண்ணிக்கை அடிப்படையில் இரண்டாவதாக, “ஸ்தாபன விடயங்கள்” என்ற வகைப்படுத்தலின் கீழ் 4575 கோரல்கள் பெற்றுக்கொள்ளப்பட்டுள்ளன. ஏழு வகைப்படுத்தலின் கீழும் மிகக் குறைந்தளவான கோரல்களாக “அரசியல் பழிவாங்கல்” என்பதன் கீழ் 147 கோரல்கள் மாத்திரம்

பெற்றுக்கொள்ளப்பட்டன.


எவ்வாறாயினும், அந்தந்த அரசு நிறுவனத்திற்கு குறிப்பிட்ட அரசு நிறுவனங்களால் புதிதாக அறிமுகப்படுத்தப்பட்ட வகைகளை சேர்த்துக்கொள்வதாலும், எந்த வகையின் கீழும் வகைப்படுத்தப்படாத கோரல்களின் எண்ணிக்கை காரணமாகவும் “ஏணையை” என்ற பிரிவின் கீழ் வரும் எண்ணிக்கை அதிகமாக உள்ளது என்பதை கவனத்திற்கொள்ள வேண்டும்.

## பெற்றுக்கொள்ளப்பட்ட மேன்முறையிடுகள் மற்றும் பதில்கள்:

RTI இன் 31ஆவது பிரிவின் கீழ் குறிப்பிடப்பட்டுள்ள காரணங்களால் பிரசை ஒருவர், சம்பந்தப்பட்ட அரசு நிறுவனத்தின் குறித்தளிக்கப்பட்ட அலுவலரிடம்<sup>11</sup>(DO) மேன்முறையிடு செய்வதற்கான உரிமை உண்டு. DO வழங்கும் தீர்மானத்தில் அதிருப்தியடைந்தால், அல்லது மேன்முறையிட்டில் உடனடி தீர்வினை பெற்றுக்கொள்ள

முடியாவிட்டால், அத்தகைய தீர்வுக்கு எதிராக, குறித்த மேன்முறையிட்டாளர் தகவல் அறியும் உரிமைக்கான ஆணைக்குழுவில்<sup>12</sup> மேன்முறையிடு செய்ய முடியும். (கீழே காணப்படும் விளக்கப்படம் 4.6ஐ பார்க்கவும்).

### விளக்கப்படம் 4.6 | ஆண்டறிக்கைகளின் படி மேன்முறையிடுகள் மற்றும் பதில்கள்



மேலே காட்டப்பட்டுள்ள விளக்கப்படத்தின்படி, மதிப்பாய்வு காலப்பகுதியில் ஒட்டுமொத்தமாக DO மற்றும் தகவல் அறியும் உரிமைக்கான ஆணைக்குழுவினால் 1698 மேன்முறையிடுகள் கிடைக்கப்பெற்றன (DO +RTIC+ தெளிவற்றவை). மேன்முறையிடுகளுக்கு பதிலளிக்கும் முகமாக, DOவின் வழிகாட்டுதலின்படியும், தகவல் அறியும் உரிமைக்கான ஆணைக்குழுவின் வழிகாட்டுதல் படியும் எத்தனை முறை தகவல் வழங்கப்பட்டது என்பதை மாத்திரமே, தகவல் அறியும் உரிமைக்கான ஆணைக்குழுவிடம் சமர்ப்பிக்கப்பட்ட

ஆண்டறிக்கைகள் பிரதிபலிக்கின்றன. எவ்வாறாயினும், நிராகரிக்கப்பட்ட, நடைபெற்றுக்கொண்டிருக்கும் அல்லது DO மற்றும் தகவல் அறியும் உரிமைக்கான ஆணைக்குழு மட்டத்திலுள்ள முறையிடுகள் தொடர்பான தரவுகள், ஆண்டறிக்கைகளில் பிரதிபலிக்கவில்லை. எனவே DO மற்றும் தகவல் அறியும் உரிமைக்கான ஆணைக்குழு ஆகிய இரண்டு தரப்பினராலும் நிராகரித்த மேன்முறையிடுகளின் எண்ணிக்கை பட்டிய தரவுகளை அறிந்துகொள்ள, மாநிரி வடிவம் ஒரு அளவுகோலை விட குறைவாகவே உள்ளது.

11 Right to Information Act, Section 31.

12 Right to Information Act, Section 32.

இதனை நிருபிக்கும் வகையிலான சில உதாரணங்கள் வருமாற்-

### **உதாரணம் I - 2019 இலங்கை வங்கியின் ஆண்டறிக்கை:**

குறித்த வருடத்தின் ஆண்டறிக்கையின் பிரகாரம், DOவிற்கு 24 முறையீடுகள் மேற்கொள்ளப்பட்டுள்ளன. இதில் 5 முறையீடுகளுக்கு DOவின் வழிகாட்டுதலின் கீழ் தகவல் வழங்கப்பட்டுள்ளது. எவ்வாறாயினும், எஞ்சிய 19 மேன்முறையீடுகள் பற்றிய பிரதிபலிப்புகள் இல்லை. ஒட்டுமொத்தமாக, தகவல் அறியும் உரிமைக்கான ஆணைக்குழுவில் 4 மேன்முறையீடுகள் தாக்கல் செய்யப்பட்டுள்ளதாகவும், எஞ்சிய 19 மேன்முறையீடுகளில் அந்த 4 மேன்முறையீடுகளும் காணப்பட்டன என்ற அனுமானத்தில், எஞ்சிய 15 மேன்முறையீடுகள் குறித்த எந்த குறிப்பும் ஆண்டறிக்கையில் குறிப்பிடப்படவில்லை என்றும் ஆண்டறிக்கையில் மேலும் குறிப்பிடப்பட்டுள்ளது.

### **உதாரணம் II - 2020 யாழ். மாவட்டச் செயலகத்தின் ஆண்டறிக்கை:**

DOவிற்கு 13 மேன்முறையீடுகள் செய்யப்பட்டுள்ளதாகவும், அதில் 10 முறையீடுகளுக்கு DOவின் வழிகாட்டுதலின் கீழ் தகவல் வழங்கப்பட்டுள்ளதாகவும் ஆண்டறிக்கையில் குறிப்பிடப்பட்டுள்ளது. எவ்வாறாயினும், எஞ்சிய 3 மேன்முறையீடுகள் கணக்கில் கொள்ளப்படவில்லை.

### **உதாரணம் III - 2021 கல்வியமைச்சின் ஆண்டறிக்கை:**

DOவிற்கு 87 மேன்முறையீடுகள் செய்யப்பட்டுள்ளதாகவும், அதில் 46 முறையீடுகளுக்கு DOவின் வழிகாட்டுதலின் பேரில் தகவல் வழங்கப்பட்டுள்ளதாகவும் ஆண்டறிக்கையில் குறிப்பிடப்பட்டுள்ளது. எஞ்சிய 41 மேன்முறையீடுகள் தொடர்பான பிரதிபலிப்பு, ஆண்டறிக்கையில் குறிப்பிடப்படவில்லை. மேலும், தகவல் அறியும் உரிமைக்கான ஆணைக்குழுவில் 30 மேன்முறையீடுகள் தாக்கல் செய்யப்பட்டுள்ளதாகவும், எஞ்சிய 41 மேன்முறையீடுகளில் இந்த 30 மேன்முறையீடுகளும் உள்ளடங்குகின்றன என்று கருதினால், 11 மேன்முறையீடுகள் கணக்கில் உள்ளடக்கப்படவில்லை.

(தகவல் அறியும் உரிமைக்கான ஆணைக்குழு மட்டத்தில் மீளப் பெறுப்பட்ட மற்றும் / அல்லது தள்ளுபடி செய்யப்பட்ட மேன்முறையீடுகளின் எண்ணிக்கையை அரசு நிறுவனங்கள் அறிந்திருக்க மாட்டாதென்பது இங்கு குறிப்பிடத்தக்கது. அத்தோடு, தகவல் அறியும் உரிமைக்கான ஆணைக்குழுவிடம் சமர்ப்பிக்கப்பட்ட ஆண்டறிக்கைகள், அரசு நிறுவனத்தின் கவனத்திற்கு கொண்டுவரப்பட்ட தகவல் அறியும் உரிமைக்கான ஆணைக்குழுவிடம் தாக்கல் செய்யப்பட்ட மேன்முறையீடுகளின் எண்ணிக்கை பற்றிய தரவு மட்டுமே உள்ளது)

## 4.2 ஆண்டறிக்கைக்கு அவசியமான தரவின் தவறான விளக்கம்

சில பொது அதிகாரசபைகள் வழங்க வேண்டிய தரவின் வகையை தவறாகப் புரிந்துகொண்டதை அவதானிக்க முடிந்தது. பொது அதிகாரசபைகள் மாதிரி படிவத்தின் 5ஆம் வகைப்படுத்தலின் கீழான ”தகவல்கள் முழுமையாக வழங்கப்பட்ட கோரல்களின் எண்ணிக்கை” என்பது 9ஆம் வகைப்படுத்தலில்

உள்ள ”உரிய அதிகாரியின் பணிப்புரைக்கிணங்க தகவல்கள் கொடுக்கப்பட்ட தடவைகளின் எண்ணிக்கை” என்பதையும் உள்ளடக்கியதாக இருந்ததின் அடிப்படையில் இத்தன்மையை காண முடிந்தது.

### உதாரணமாக 2021ஆம் ஆண்டிற்கான ரத்மாலியத்த பிரதேச சபையின் ஆண்டறிக்கை

தகவல் அறியும் உரிமைக்கான ஆணைக்குமுவிற்கு சமர்ப்பிக்கப்பட்ட ஆண்டறிக்கையில் ஆண்டில் பெறப்பட்ட மொத்த கோரல்கள் 1 என்றும் முழுமையான தகவல்கள் கொடுக்கப்பட்ட கோரல்களின் எண்ணிக்கை 1 என்றும் குறிக்கப்பட்டுள்ளது. ஆயினும் DO வின் பணிப்புரையின் கீழ் தகவல் வழங்கப்பட்ட கோரல்களின் எண்ணிக்கையும் 1 என்றும் குறிப்பிடப்பட்டுள்ளது.

## 4.3 பிரவு 10 அல்லது மாதிரிக்கு இயைபற்ற வகையில் சமர்ப்பிக்கப்பட்ட ஆண்டறிக்கைகள் -

41 பொது அதிகாரசபைகள் தகவல் கோரல்களுக்கான பதிவுகளை ஆண்டறிக்கையாக சமர்ப்பித்திருந்தமையை காண முடிந்தது. பதிவேடுகளை பேணுதல் பொது அதிகாரசபைகளினால் செய்யப்படக்கோரி வர்த்தமானியில்<sup>13</sup> குறிப்பிடப்பட்டுள்ள மேலதிக தேவைப்பாடுடேயன்றி 10ஆம் பிரிவின் கீழ் தகவல் அறியும் உரிமைக்கான ஆணைக்குமுவிற்கு கொடுக்க வேண்டியது அல்ல. அந்துடன் 59 பொது அதிகாரசபைகள் முழு ஆண்டிற்குமான அறிக்கைக்கு பதிலாக தமது மாதாந்த அறிக்கைகளை தகவல் அறியும் உரிமைக்கான ஆணைக்குமுவிற்கு சமர்ப்பித்திருந்தன.

மேலும் 92 ஆண்டறிக்கைகள் அவை எந்த அண்டிற்கானது என்று குறிப்பிடாததால் அவற்றின் தொடக்க மதிப்பீடுகள் சவாலாக இருந்தது. ஆயினும் இந்த ஆய்வுக்கு பயன்படக்கூடிய பெறுமதியான தரவுகளை இழக்காதிருக்கும் பொருட்டு மிகக்கவனமாக சரி பிழை பார்த்துவின் இந்த அறிக்கைகள் கருத்தில் எடுத்துக்கொள்ளப்படுகின்றன.

13 Gazette Extra Ordinary (n5)

#### **4.4 அரசு துறையில் உள்ள அனைத்து பொது அதிகாரசபைகளுக்குமான ஏற்றுக்கொள்ளப்பட்ட விபரக்கொத்து ஒன்று இல்லாமை**

தகவல் அறியும் உரிமைக்கான ஆணைக்குழுவின் 2021 ஆண்டறிக்கையின்படி (செயல்திறன் அறிக்கை) அரசாங்கத்தில் 1579 பொது அதிகாரசபைகள் உள்ளன என்ற மதிப்பீட்டின் அடிப்படையில், 3 ஆண்டுகளுக்குள் பொது அதிகாரசபைகளால் தகவல் அறியும் உரிமைக்கான ஆணைக்குழுக்கு சமர்ப்பிக்கப்பட்ட ஆண்டறிக்கை மதிப்பீடு பகுப்பாய்வு

செய்யப்பட்டது. இந்த ஆய்வின் போது அரசாங்கத்தில் பொது அதிகாரசபைகளின் விபரக்கொத்து காணப்படாமையினால், ஆண்டறிக்கை சமர்ப்பிப்பில் இணக்க வேப்பிட்டு மதிப்பீடு ஆய்வினை பொது அதிகாரசபையின் எண்ணிக்கை தொடர்பாக, நடத்த முடியவில்லை.

#### **4.5 ஆண்டறிக்கைகளை சமர்ப்பிக்க ஒரு வருட காலம்:**

பிரிவு 10இன் படி பொது அதிகாரசபைகள் தமது ஆண்டறிக்கைகள் “எவ்வாண்டு தொடர்பானதோ அவ்வாண்டை உடனடித்து பின்வரும் ஆண்டின் டிசம்பர் 31ஆம் திங்கத்து முன்னர்” தகவல் அறியும் உரிமைக்கான ஆணைக்குழுவிற்கு சமர்ப்பிக்கும்

கடப்பாடுடையன. ஆகவே பொது அதிகாரசபைகள் தமது ஆண்டறிக்கைகளை சமர்ப்பிக்க ஒரு முழு ஆண்டு காலம் வழங்கப்படுகின்றது. இது ஒரு அளவுக்கத்திகமான நீண்ட காலப்பகுதி ஆகும்.

**മുടിവുകളുമ്  
പരിന്തുരാകളുമ്**

## 5.1 பொறுப்புணர்வு

RTI சட்டத்தின்படி பொது அதிகாரசபையால் ஆண்டு அறிக்கையை சமர்ப்பிப்பதற்கான இணக்கம் தொடர்பாக மேற்கொள்ளப்பட்ட அவதானிப்பு மீண்டும் வலியுறுத்தப்பட்டது. சட்டப்பூர்வ கடமையை நிறைவேற்றுவதில் பொது அதிகாரசபைகளின் பொறுப்புணர்வு ஒப்பீட்டளவில் பலவீணமானது என்பதை தரவு பகுப்பாய்வு வெளிப்படுத்துகிறது.

### பரிந்துரை

பொது அதிகாரசபைகளுக்கு விதிக்கப்பட்ட சட்டப்பூர்வ கடமையை நிறைவேற்றுவதில், பிரிவு 10ன் கீழ் நிர்ணயிக்கப்பட்ட காலத்திற்குள் வருடாந்த அறிக்கையை உடனடியாக சமர்ப்பிக்க பொது அதிகாரசபைகள் கட்டாயப்படுத்தப்படும். சட்டத்தின் 10 வது பிரிவின் கீழ், வெகுஜன ஊடக அமைச்சர்

சட்டத்தை அறிமுகப்படுத்தி செயல்படுத்த முடியும். இதன் மூலம் பொது அதிகாரசபைகள் ஆண்டறிக்கையை உடனடியாக சமர்ப்பிக்க ஊக்குவிக்கப்படுகிறது.

## 5.2 அளவுகோல் மற்றும் வடிவம்

ஆண்டறிக்கைகள் சமர்ப்பிப்பதற்கான ஏற்றுக்கொள்ளப்பட்ட மாதிரி ஒன்று இல்லாமை காரணமாக பொது அதிகாரசபைகள் வேறுபட்ட மாதிரிகள் மற்றும் வகைப்படுத்தல்களின் கீழ் தமது தரவுகளை சமர்ப்பித்துள்ளன. குறிப்பிட்ட வகைப்படுத்தல்களை அறிமுகப்படுத்துதல் மற்றும் ஆணைக்குழுவினால்

கொடுக்கப்பட்ட மாதிரி வடிவத்தை மாற்றியமைப்பதன் மூலம் பொது அதிகாரசபைகளிடம் இருந்து முழுமையான தகவல்களை பெற்றுக்கொள்ள முடிவதோடு அனைத்து சபைகளினாலும் சமர்ப்பிக்கப்படும் ஆண்டறிக்கைகளில் ஒரு ஒத்த தன்மையை காண முடியும்.

### பரிந்துரை

- a) வகை 5.2ஐ “தகவல் அதிகாரியால் முழுமையான தகவல்கள் வழங்கப்பட்ட கோரல்களின் எண்ணிக்கை” என திருத்துதல்
- b) வகை 5.3ஐ “தகவல் அதிகாரியால் பகுதி அளவில் தகவல்கள் வழங்கப்பட்ட கோரல்களின் எண்ணிக்கை” என திருத்துதல்
- c) "DO இன் பணிப்புரையில் எத்தனை முறை தகவல் மறுக்கப்பட்டது" என்பதற்கான அளவுகோல் 9.3 ஜ் அறிமுகப்படுத்துதல்.
- d) “மேன்முறையீட்டாளரால் மீளப் பெறப்பட்ட மேன்முறையீடுகளின் எண்ணிக்கை” குறித்த அளவுகோல் 9.5இனை அறிமுகப்படுத்துதல்

### **5.3 பதிவுகளை பேணுதல்**

பொது அதிகாரசபையால் வழங்கப்பட்ட தரவுகளில் காணப்படும் பிழைகள் மற்றும் முரண்பாடுகள் RTI தொடர்பான தரவுகளின் ஒட்டுமொத்த மதிப்பீட்டைக் குறைமதிப்பிற்கு உட்படுத்துவது மட்டுமல்லாமல், ஒட்டுமொத்த RTI கட்டமைப்பின் நம்பகத்தன்மையையும் குறைமதிப்பிற்கு உட்படுத்துகிறது. பொது அதிகாரசபையில் துல்லியமான மற்றும் ஒழுங்காக

பட்டியலிடப்பட்ட தரவுப் பதிவுகளைப் பராமரிப்பதற்கும், ஆண்டறிக்கைகளில் துல்லியமான மற்றும் முறைப்படுத்தப்பட்ட தரவை வழங்குவதற்கும் அவர்கள் மீது சுமத்தப்பட்ட சட்டப்பூர்வ கடமை பற்றிய விழிப்புணர்வு இல்லாததால் பொது அதிகாரசபைகளின் பற்றாக்குறையாக இது புரிந்து கொள்ளப்படலாம்.

### **பரிந்துரை**

அதன்படி, ஒவ்வொரு பொது அதிகாரசபையின் தகவல் அலுவலர்கள் மற்றும் குறித்தனிக்கப்பட்ட அலுவலர்களுக்கு, அவ்வப்போது பயிற்சிகள் மற்றும் விழிப்புணர்வு நிகழ்ச்சிகள் (குறைந்தபட்சம் ஒரு

ஆண்டுக்கு இருமுறை) மூலம் அவர்களின் கடமைகள் மற்றும் பொறுப்புகள் குறித்த கல்வியும் புதுப்பித்தலும் வழங்கப்பட வேண்டும்.

### **5.4 பொது அதிகாரசபை விபரக்கொத்து**

இந்த ஆய்வின் காலப்பகுதியில் பொது அதிகாரசபைகளினால் ஆண்டறிக்கைகள் சமர்பிக்கப்படுவதை சிறப்பாக ஆராய அரச துறையிலுள்ள அனைத்து பொது அதிகாரசபைகளையும் உள்ளடக்கிய விபரக்கொத்து/ ஆவணக்கோப்பு ஒன்று இருக்கவில்லை.

### **பரிந்துரை**

வெகுஜன ஊடக அமைச்சு பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சுடன் இணைந்து அனைத்து பொது அதிகாரசபை தொடர்பான விபரக்கொத்து ஒன்றை உருவாக்கி பேணுதல் மற்றும் RTI சட்டத்தின்படி

பொது அதிகாரசபைகள் ஆண்டறிக்கைகளை சமர்பிக்கின்றனவா என கண்காணிக்க பொறிமுறை ஒன்றை ஏற்படுத்துதல் வேண்டும் எனவும் பரிந்துரைக்கப்படுகின்றது.

### **5.5 தரவு சரிபார்ப்பு**

அதிகாரசபைகளினால் வழங்கப்படும் தரவுகளை சரிபார்க்க உறுதியான வழக்கமொன்று இல்லாதபடியால் தகவல் அறியும் உரிமைக்கான ஆவணக்குழுவானது தற்போது பொது அதிகாரசபைகள் ஆண்டறிக்கைகள் வழியாக வழங்கும் தரவுகள் மீதே தங்கியிருக்க வேண்டியள்ளது. ஆண்டறிக்கைகள்

வழியாக வழங்கும் தரவுகளை மதிப்பீடு செய்து அதன் உண்மைத்தன்மையை உறுதிப்படுத்துவது இன்றியமையாதது. இந்த ஆய்வின் போது அவதானிக்கப்பட்ட தவறுகளும் வேறுபாடுகளும் இந்த தேவைப்பாட்டை மேலும் வலியுறுத்துகின்றது.

## **பரிந்துரை**

வெகுஜன ஊடக அமைச்சர், அறிக்கையிடலின் துல்லியத்தை உறுதிசெய்வதற்கும், ஆண்டறிக்கையில் பொது அதிகாரசபையால் வழங்கப்பட்ட தரவைச்

சரிபார்க்கவும் ஒரு பொறிமுறையை உட்டுவாக்கி நடைமுறைப்படுத்தப்பட வேண்டும்.

\***குறிப்பு** - ஆண்டறிக்கைகளில் இருந்து பெற்றுக்கொள்ளப்பட்ட தரவுகள் மற்றும் இந்த ஆய்விற்காக பயன்படுத்தப்படும் தகவல்கள் யாவும், இலங்கை பத்திரிகை எதாபனத்தால் நிர்வகிக்கப்படும் RTI சட்டத்திற்கான இணையத்தளத்தில் உள்ளன. (<https://rtisrilanka.lk/analytics/>)

ନୀଳ ପଟ୍ଟିଯାଳ

## **அடிப்படை முலங்கள்**

### **அரசியலமைப்பு**

- இலங்கை அரசியலமைப்பு (1978)

### **சட்டங்கள்**

- அதிவிசேட வர்த்தமானி இல.2004/66 (பெப்ரவரி 3, 2017)
- இலங்கையின் தகவல் அறியும் உரிமைச் சட்டம், 2016இும் ஆண்டின் 12இும் இலக்கம்.

## **இரண்டாம் நிலை முலங்கள்**

### **அறிக்கைகள்**

- தகவல் அறியும் உரிமைக்கான ஆணைக்குழுவின் ஆண்டறிக்கை (செயற்றிறன் அறிக்கை) (2021)
- RTI சட்டத்தின் 10இுவது பிரிவின்படி, பொது அதிகாரசபைகளால் சமர்ப்பிக்கப்பட்ட ஆண்டறிக்கைகள்

### **ஆய்வுக் கட்டுரைகள்**

- நடேசன் அ, “நிறுவன வெளிப்படைத்தன்மையை மேம்படுத்துவதற்கான நிறைமொன் அறிக்கையிடல் பொறிமுறைகளை நோக்கி: நிலையான அபிவிருத்தி இலக்குக்களை அடைவதில் தகவல் அறியும் உரிமைச் சட்டத்தின் 10இுவது பிரிவின் கீழ் தாக்கல் செய்யப்பட்ட வருடாந்த அறிக்கைகளின் பகுப்பாய்வு” (இலங்கையின் தகவல் அறியும் உரிமை ஆட்சிமுறை மற்றும் ஜக்கிய நாடுகளின் நிலையான அபிவிருத்தி இலக்குகள்: பிரதிபலிப்புக்கான எண்ணங்கள், 2022)

### **இணையத்தளங்கள்**

- உள்ளாட்சி மற்றும் மாகாண சபைகள் அமைச்சு <[https://web.archive.org/web/20141220192201/http://www.pclg.gov.lk/en/sub\\_pgs/about\\_us\\_4.html](https://web.archive.org/web/20141220192201/http://www.pclg.gov.lk/en/sub_pgs/about_us_4.html)>
- பொதுநிர்வாக, உள்நாட்டலுவல்கள், மாகாண சபைகள் மற்றும் உள்ளாட்சி அமைச்சு (Pubad.gov.lk, 2023) [https://pubad.gov.lk/web/index.php?option=com\\_content&view=article&id=2&Itemid=109&lang=en](https://pubad.gov.lk/web/index.php?option=com_content&view=article&id=2&Itemid=109&lang=en)

ഇത്തെപ്പ് 1

தகவல் அறியும் உரிமைச் சட்டத்தின் 10வது பிரிவில் உள்ள அளவுகோல்கள்.

## இணைப்பு 2

தகவல் அறியும் உரிமைக்கான ஆணைக்குழுவின் அதிகாரப்பூர்வ இணையத்தளத்தில் மாதிரி ஆண்டு அறிக்கை வடிவம் கிடைக்கிறது.

மேலே உள்ள வடிவமைப்பை அணுக, பின்வரும் URL ஜப் பார்வையிடவும் அல்லது QR குறியீட்டை எக்கேஞ் செய்யவும்.

<http://www.rticommission.lk/web/images/rt-regime/report-formats-under-S-10-en.pdf>





ශ්‍රී ලංකා සුවිත්තන් ආයතනය  
இலங்கை பத்திரிகை ஸ்தாபனம்  
Sri Lanka Press Institute

இலங்கை பத்திரிகை ஸ்தாபனம் (SLPI)

96, கிருல் வீதி, கொழும்பு 05.

தொலைபேசி: +94-11-5353635 | தொலைநகல: +94-11-5335500

மின்னஞ்சல்: [info@slpi.lk](mailto:info@slpi.lk) | வலைத்தளம்: [www.slpi.lk](http://www.slpi.lk)